

**ಹರಪ್ಪನಹಳ್ಳಿ ಟೌನಿನಲ್ಲಿ ಸರ್ಕಾರಿ ಬಾಲಕೀಯರ ಶಾಲಾ
ಕಟ್ಟಡದ ನಿರ್ಮಾಣದ ಬಗ್ಗೆ**

೧೧೩ (೫೪೮) ಶ್ರೀ ಬಿ. ಹೆಚ್. ಯಂಕಾನಾಯಕ (ಹರಪ್ಪನಹಳ್ಳಿ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

- ಅ) ಹರಪ್ಪನಹಳ್ಳಿ ಟೌನಿನಲ್ಲಿ ಸರ್ಕಾರಿ ಬಾಲಕೀಯರ ಪ್ರೌಢಶಾಲೆಗೆ ಕಟ್ಟಡ ನಿರ್ಮಾಣ ಮಾಡುವುದಾಗಿ ಮಾನ್ಯ ಮಂತ್ರಿಗಳು ಭರವಸೆ ನೀಡಿದ್ದು ನಿಜವೇ?
- ಆ) ಹಾಗಿದ್ದಲ್ಲಿ ಈವರೆಗೂ ಅದನ್ನು ಕಾರ್ಯರೂಪಕ್ಕೆ ತರದಿರಲು ಕಾರಣವೇನು?
- ಇ) ಈಗಲಾದರೂ ಈ ವರ್ಷದ ಆಯವ್ಯಯದಲ್ಲಿ ಸದರಿ ಶಾಲಾ ಕಟ್ಟಡದ ನಿರ್ಮಾಣಕ್ಕೆ ಹಣ ವನ್ನು ಮಂಜೂರು ಮಾಡಿಕೊಡಲಾಗುವುದೇ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

- ಅ) ಹೌದು.
- ಆ) ಆರ್ಥಿಕ ಅಡಚಣೆಯಿಂದ
- ಇ) ೧೯೮೪-೮೫ರ ಅಂದಾಜು ಪತ್ರದಲ್ಲಿ ಸೇರಿಸಲಾಗುವುದು.

ಶ್ರೀ ಬಿ. ಹೆಚ್. ಯಂಕಾನಾಯಕ. —ಹರಪ್ಪನಹಳ್ಳಿ ಟೌನಿನ ಸರ್ಕಾರಿ ಬಾಲಕೀಯರ ಪ್ರೌಢ ಶಾಲೆಗೆ ಕಟ್ಟಡ ನಿರ್ಮಾಣ ಮಾಡಲಿಕ್ಕೆ, ಈ ವರ್ಷದ ಆಯವ್ಯಯದಲ್ಲಿ ಸದರಿ ಶಾಲಾ ಕಟ್ಟಡವನ್ನು ಕಟ್ಟಲಿಕ್ಕೆ ಹಣ ಮಂಜೂರು ಮಾಡಲಿಕ್ಕೆ, ೧೯೮೪-೮೫ರ ಅಂದಾಜು ಪತ್ರದಲ್ಲಿ ಸೇರಿಸಲಾಗುವುದೆಂದು ಹೇಳಿದ್ದೀರಿ, ಏತಕ್ಕೆ ಈಗ ಸೇರಿಸಲಿಕ್ಕೆ ಆಗಲಿಲ್ಲ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಸಚಿವರು).—ಟೌನ್ ಪಂಚಾಯಿತಿಯವರು ವಂತಿಕೆಯನ್ನು ಕೊಟ್ಟಿರಿ, ನಾನು ಕೂಡ ಹಣ ಕೊಡಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಬಿ. ಹೆಚ್. ಯಂಕಾನಾಯಕ. —೧೯೮೪ನೇ ಇಸವಿಯೊಳಗೆ ಶಾಲಾ ಕಟ್ಟಡವನ್ನು ಕಟ್ಟಿ ಮುಗಿಸುತ್ತೀರಾ?

ಶ್ರೀ ಬಿ. ರಾಜಯ್ಯ. —೧೯೮೪-೮೫ರೊಳಗೆ ಶಾಲಾ ಕಟ್ಟಡ ಕಟ್ಟಿ ಮುಗಿಸಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಮಲ್ಲಿಕಾರ್ಜುನ ಎಂ. ಖಾರ್ಗೆ. —ಶಾಲೆಗಳನ್ನು ನಡೆಸಲಿಕ್ಕೆ ಸ್ಥಳ ಇಲ್ಲದೇ ಇರುವ ಕಡೆಗಳಲ್ಲಿ ಬಾಡಿಗೆ ಕೊಟ್ಟು ಶಾಲೆಗಳನ್ನು ನಡೆಸುವುದಕ್ಕೆ ಅವಕಾಶ ಮಾಡಿಕೊಡುತ್ತೀರಾ ಎಂದು ಕೇಳುತ್ತಿದ್ದಾರೆ.

ಶ್ರೀ ಬಿ. ರಾಜಯ್ಯ. —ಹಿಂದೆ ನೀವಂತೂ ಮಾಡಲಿಲ್ಲ, ನಾವಾದರೂ ಮಾಡುತ್ತೇವೆ.

ರಾವಂದೂರ್ಗ ತಾಲ್ಲೂಕಿನ ಬಿಜಗುಪ್ಪಿಗೆ ಕುಡಿಯುವ ನೀರಿನ ಸರಬರಾಜು

೧೧೪ (೪೭೫) ಶ್ರೀ ಎಫ್. ಎ. ಕೊಪ್ಪದ (ರಾವಂದೂರ್ಗ). —ಮಾನ್ಯ ಗ್ರಾಮಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

- ಅ) ರಾವಂದೂರ್ಗ ತಾಲ್ಲೂಕಿನ ಬಿಜಗುಪ್ಪಿಗೆ ಕುಡಿಯುವ ನೀರಿನ ಸರಬರಾಜಿನ ಬಗ್ಗೆ ಬಾವಿಯನ್ನು ತೋಡಿರುವುದು ನಿಜವೇ?
- ಆ) ಸದರಿ ಬಾವಿಯು ಬಿಜಗುಪ್ಪಿಗೆ ಮೂರು ಕಿಲೋ ಮೀಟರ್ ದೂರವಿದ್ದು ಅದರ ಬಗ್ಗೆ ಅಂದಾಜನ್ನು ತಯಾರಿಸಿರುವುದೂ ನಿಜವೇ?
- ಇ) ಅಂದಾಜು ತಯಾರಿಸುವ ಬಗ್ಗೆ ಜಿಲ್ಲಾ ಅಭಿವೃದ್ಧಿ ಸಮಿತಿಯವರು ನಿರ್ಣಯವೊಂದನ್ನು ಮಾಡಿ ಸರ್ಕಾರದವರಿಗೆ ಕಳುಹಿಸಿರುವುದು ನಿಜವೇ?
- ಈ) ಹಾಗಿದ್ದಲ್ಲಿ ಅಂದಾಜನ್ನು ತಯಾರಿಸಿ ನೀರು ಸರಬರಾಜನ್ನು ಎಂದಿನಿಂದ ಮಾಡಲಾಗುವುದು?